

Ko e Ma'u Me'atokoni Efiafi Faka-Selusalemá

Fai 'e Lori Fuller Sosa
(Makatu'unga 'i ha talanoa mo'oni)

Na'e hoko 'a e talanoa ko 'eni 'i he 'Iunaiteti Siteiti 'o 'Ameliká.

Ko e 'aho ia kimu'a he Toetu'ú. Na'e K'uhinga ia 'e Ma'u Me'atokoni Efiafi Faka-Selusalema 'a Kitione mo hono fāmilí 'i he pooni! Na'e nofo 'amanaki atu 'a Kitione ki he tukufakaholo ko 'eni 'i he ta'u kotoa pē. Na'á ne faka'amu ke nau fakahoko tu'o lahi ia he ta'u. Ka na'e talaange 'e he'ene fa'e'e kuo pau ke nau tatali ki he Toetu'ú ke tauhi ia ke makehe.

Na'e fola 'e Kitione mo 'Amelia ha sipi kafu 'i he faliki ke tangutu ai 'a e tokotaha kotoa pē. Na'e 'alu leva 'a Kitione ke tokoni ki he'ene fa'e'e mo 'ene tama'i ki he me'akai. Na'á ne sai'ia he feime'atokoni. Ko e kongá na'e sai'ia taha ai 'a Kitione ko hono teuteu'i 'o e me'akai.

Ko e me'akai kotoa pē ko e ngaahi me'a ia mahalo na'e kai 'e Sisu 'i He'ene kei 'i māmaní. Ko hono mo'oni, na'e 'ikai ke nau 'ilo'i fakapapau. Ka ko e me'a lelei ke fakakaukau ki he taumafa 'e Sisu 'a e me'akai tatau mo 'Ene kau ākongá 'i Selusalemá. Ko e 'uhinga ia na'e ui ai ia 'e he fāmilí 'o Kitione ko ha ma'u me'atokoni efiafi Faka-Selusalemá!

Na'e to'oto'o 'e Kitione ha kato mā lafalafa mo ha poulu paame mōmoa. Na'á ne tuku ia 'i he sipi kafu. Na'e 'i ai foki mo ha hu'a hone ke vali 'aki 'a e mā lafalafá. Na'e 'omi 'e 'Amelia ha hina 'ōlive mo ha tisi apricot mōmoa mo e 'alamoni. Pea hoko mai 'a e siisi mo e kiukamipā na'e 'osi tofitofi. Pea mo e peleti ika mo e ngaahi ipu vai. Na'e tokanga lahi ange 'a e fānaú 'i hono to'o 'o e ngaahi ipu inú ke 'oua na'a mahua.

Na'e nofo 'amanaki atu 'a Kitione ki he tukufakaholo ko 'eni 'i he ta'u kotoa pē.



TA FAKATATAI 'E TANIA REX

Ko e hā te ke 'omi ki ha ma'u me'atokoni efiafi Faka-Selusalema? Hiki ia pe tā ha fakatātā!

Na'e tangutu takatakai 'a e tokotaha kotoa pē 'i he sipi kafu. Na'e tāpuaki 'e he'ene fa'e'e 'a e me'akai.

Na'á ne lotu 'o pehē, "Fakamālō atu ki he 'Afioná 'i he taimi ko 'eni ke mau manatu kia Sisu 'i he Toetu'ú."

Hili e lotu, na'e fepaasi'aki 'e he fānaú e 'ū peleti me'akai ki he tokotaha kotoa. Na'a nau to'o ha apricot mo ha kiukamipā. Na'e ta'ofi 'e Kitione 'a e pēpē na'a faifai pea te ne hu'a 'a e 'ōlive. Na'e kai 'a e tokotaha kotoa pē 'aki honau nimá. Na'a nau talanoa mo kakata.

Na'e vali 'e Kitione ha siisi 'i he'ene maá. Na'á ne tñaki atu leva ha hu'a hone. Na'e ifo 'aupito! "Ko e hā 'a e talanoa 'oku ke sai'ia taha ai fekau'aki mo Sisu?" Ko e 'eke ange ia 'e he Tangata'eiki ki he fānaú.

"Oku ou sai'ia 'i he talanoa 'o e 'āeva 'a Sisu 'i he fukahi tahí!" Ko e lea ange ia 'a Sulivení.

Na'e tuhu 'a Kitione ki he peleti iká. "Pea 'oku ou sai'ia 'i he taimi na'á Ne fafanga ai 'a e tokotaha kotoa pē. Na'á Ne fafanga ha kakai 'e lau-afe 'aki ha ngaahi fo'i mā si'isi'i pē mo ha mata'i ika 'e ni'hi. Ko e talanoa ia 'oku ou sai'ia taha aí."

Na'e pehē ange 'e he'ene fa'e'e, "Oku ou sai'ia foki he ngaahi talanoa ko iá. 'Oku 'ai 'e Sisu ke malava 'a e ngaahi me'a 'oku 'ikai ke tau teitei lava 'o fai 'iate kitautolu peé."

Na'e pehē 'e he'ene tama'i, "Kuo tau mamata foki ki ha ngaahi mana lahi 'i he'etau mo'uí."

Na'e pehē 'e Kitione, "Hangē pē ko e founa ne mau ma'u ai ha ngaahi kaungāme'a fo'ou 'i he taimi kotoa pē ne tau hiki aí."

"Ko ia!" ko 'ene fa'e'e atu ia. "Oku tau lava 'o mamata ki he ngaahi mana mo e ngaahi tāpuaki 'oku hoko kiate kitautolú."

'I he 'osi 'a e ma'u me'atokoni efiafi, na'a nau mākona mo fiefia. Na'e tokoni 'a Kitione 'i hono 'ave 'o e 'ū peleti ki he singí. 'I he ta'u kaha'ú, te nau toe ma'u me'atokoni efiafi Faka-Selusalema pē. Ka na'e 'ikai fiema'u ia ke ne tatali ki ai kae toki fakakaukau kia Sisu. Te ne lava 'o fai ia he 'aho kotoa pē! ●